

**विविध शासकीय वैद्यकीय महाविद्यालय व
रुग्णालय संस्थांमध्ये यंत्रसामुग्री व साधनसामुग्री
खरेदीस प्रशासकीय मान्यता.**

महाराष्ट्र शासन

वैद्यकीय शिक्षण व औषधी द्रव्ये विभाग,
शासन निर्णय, क्रमांक : यंत्रख-२०२६/प्र.क्र.२२३/प्रशा-१,
गोकुलदास तेजपाल रुग्णालय आवार, नवीन गो.ते.संकुल,
९ वा मजला, मंत्रालय, मुंबई -४०० ००९.
दिनांक : २३ जून, २०२६.

- वाचा :** १. आयुक्त, वैद्यकीय शिक्षण व संशोधन, मुंबई यांचे पत्र क्रमांक : जा.क्र.संवैशिवसं/यंसाख/म/ /२०२६, दिनांक : १०.०२.२०२६.
२. आयुक्त, वैद्यकीय शिक्षण व संशोधन, मुंबई यांचे पत्र क्रमांक : DMER-२२०११/६५/२०२६-PROC१, दिनांक : १३.०२.२०२६.
३. आयुक्त, वैद्यकीय शिक्षण व संशोधन, मुंबई यांचे पत्र क्रमांक : DMER-२२०११/३७/२०२६-PROC१, दिनांक : १३.०५.२०२६.

शासन निर्णय :-

विभागाच्या अधिपत्याखालील विविध शासकीय वैद्यकीय महाविद्यालये व रुग्णालयांमध्ये सन २०२५-२६ या आर्थिक वर्षात राज्य योजनांतर्गत उपलब्ध अनुदानातून खालील तक्त्यात नमूद केलेली यंत्रसामुग्री व साधनसामुग्री खरेदी करण्यास एकूण रुपये १९,४२,९२,०००/- (अक्षरी रुपये एकोणवीस कोटी बेचाळीस लक्ष ब्यान्नव हजार फक्त) (सर्व करांसहित) इतक्या रक्कमेस या शासन निर्णयान्वये पुढील अटींच्या अधीन राहून प्रशासकीय मान्यता प्रदान करण्यात येत आहे.

अ.क्र.	संस्थेचे नांव	यंत्राचे नांव	नग संख्या	प्रति नग किंमत	एकूण अंदाजित किंमत
१	स्वामी रामानंद तीर्थ ग्रामिण शासकीय वैद्यकीय महाविद्यालय व रुग्णालय, अंबाजोगाई	Medical Equipment Full Room Digital Radiography Turnkey Project	०१	२,७७,५६,०००/-	२,७७,५६,०००/-
२	छत्रपती प्रमिलाराजे सर्वोपचार रुग्णालय, कोल्हापुर		०१	२,७७,५६,०००/-	२,७७,५६,०००/-
३	शासकीय वैद्यकीय महाविद्यालय व रुग्णालय, नंदुरबार		०१	२,७७,५६,०००/-	२,७७,५६,०००/-
४	शासकीय वैद्यकीय महाविद्यालय व रुग्णालय, परभणी		०१	२,७७,५६,०००/-	२,७७,५६,०००/-
५	शासकीय वैद्यकीय महाविद्यालय व रुग्णालय, मिरज		०१	२,७७,५६,०००/-	२,७७,५६,०००/-
६	श्री.वसंतराव नाईक		०१	२,७७,५६,०००/-	२,७७,५६,०००/-

	शासकीय वैद्यकीय महाविद्यालय व रुग्णालय, यवतमाळ				
७	शासकीय वैद्यकीय महाविद्यालय व रुग्णालय, अलिबाग		०१	२,७७,५६,०००/-	२,७७,५६,०००/-
	एकुण				१९,४२,९२,०००/-

अटी :-

- सदर प्रशासकीय मान्यता शासकीय वैद्यकीय महाविद्यालय व रुग्णालयांना सन २०२६-२७ या आर्थिक वर्षात राज्य योजनांतर्गत मंजूर व अनुदान उपलब्धतेच्या अधीन राहून प्रदान करण्यात येत आहे.
- सदर विषयी "शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियमपुस्तिका" याबाबत उद्योग, ऊर्जा व कामगार विभागाने निर्गमित केलेल्या शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ व अनुषांगिक शासन निर्णयांमध्ये नमूद केलेल्या विहित कार्यपद्धतीचे अनुपालन करण्यात यावे.
- प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावेत. सदर दर हे बाजारभावापेक्षा कमी असल्याबाबत आणि संबंधित पुरवठादाराने याबाबींचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबतची खातरजमा आयुक्त (वैद्यकीय शिक्षण) तसेच संबंधित अधिष्ठाता यांनी करावी.
- सदर यंत्रसामुग्रीची विनिर्दिष्टे (Technical specification) व्यापक, सर्वसमावेशक असून त्यानुसार साधनपुरवठा करू शकणारे किमान तीन उत्पादक/पुरवठादार यांचेकडून तीन निविदा प्राप्त होऊ शकतील अशा प्रकारची असावीत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल, अशा रितीने तयार केलेले नसल्याबाबत खातरजमा करण्यात आल्यानंतरच सदर बाबींची खरेदी प्रक्रिया करण्यात यावी.
- प्रस्तावित यंत्रसामुग्रीचा समावेश इतरत्र कोणत्याही प्रस्तावात अंतर्भूत केलेला नसल्याबाबत/खरेदीची व्दिरुक्ती होणार नाही व सदर साधनसामुग्री संबंधित संस्थेस आवश्यक असल्याबाबत आयुक्त (वैद्यकीय शिक्षण) व संबंधित अधिष्ठाता यांनी खात्री करावी.
- मुख्य यंत्र व त्यांचे सुटे भाग (Accessories) यांच्या किंमती भिन्न दर्शविणे आवश्यक राहिल.
- सदर यंत्रसामुग्रीसाठी कोणत्याही नवीन पदनिर्मितीची आवश्यकता नसल्याची खातरजमा करण्यात यावी.
- सदर विषयी यंत्रसामुग्री खरेदीबाबत निर्णय घेताना प्रशासकीय मान्यता प्रदान करण्यात आलेल्या लेखाशीर्षाखाली मंजूर अनुदानाच्या तरतूदीपेक्षा जास्त खर्च केला जाणार नाही याची दक्षता घ्यावी.

९. संपूर्ण खरेदी प्रक्रिया राबविताना केंद्रिय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.
१०. उपरोक्त शासन निर्णय, उद्योग, ऊर्जा व कामगार विभाग, दिनांक ०१.१२.२०१६ मधील परिच्छेद क्रमांक ३.१.२ "किंमतीचा अंदाज व किंमतीचा वाजवीपणा" या शीर्षकाखालील परिच्छेद क्रमांक ३.१.२.१ मधील तरतूदीचे राज्यस्तरीय खरेदी समितीने अनुपालन करावे.
२. या प्रयोजनासाठी येणारा खर्च संबंधित संस्थेस खालील लेखाशीर्षांतर्गत मंजूर करण्यात आलेल्या अनुदानातून भागविण्यात यावा.

मागणी क्रमांक : एस-०४

- ४२१० - वैद्यकीय सेवा व सार्वजनिक आरोग्य
- ०३ - वैद्यकीय शिक्षण, प्रशिक्षण व संशोधन
- १०५ - विषम चिकित्सा-राज्ययोजनांतर्गत योजना
- (००) (३७) - शासकीय वैद्यकीय महाविद्यालये व रुग्णालये यांचे बळकटीकरण व श्रेणीवर्धन आणि यंत्रसामुग्री
- ५२ - यंत्रसामुग्री व साधनसामुग्री (४२१० १६२९)

३. सदर शासन निर्णय, वित्त विभाग, शासन निर्णय क्रमांक : विअप्र-२०१३/प्र.क्र.३०/१३/विनियम, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग-२, अनुक्रमांक-३, नियम क्रमांक-७ अनुसार प्रशासकीय विभागास असलेल्या अधिकारान्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०६२३१११४०९७०१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेठ्ठी)

अवर सचिव, महाराष्ट्र शासन

प्रति,

- १) आयुक्त (वै.शि.), वैद्यकीय शिक्षण आणि संशोधन संचालनालय, मुंबई.
- २) महालेखाकार - १ (लेखा परिक्षा/लेखा व अनुज्ञेयता) महाराष्ट्र, मुंबई/नागपूर.
- ३) संचालक, वैद्यकीय शिक्षण आणि संशोधन, मुंबई.
- ४) सर्व संबंधित अधिष्ठाता, शासकीय वैद्यकीय महाविद्यालय व रुग्णालय (संचालनालयामार्फत)
- ५) जिल्हा कोषागार अधिकारी, सांगली/यवतमाळ/बीड/कोल्हापुर/नंदुरबार/ परभणी/रायगड
- ६) निवडनस्ती (प्रशा-१).